

માંગવામાં આવે ત્યારે ઓનલાઇન અરજીપત્રકમાં દર્શાવેલ વિગતો અને ઉમેદવાર દ્વારા મંડળ સમક્ષ રજૂ કરવામાં આવતાં પ્રમાણપત્રોમાં કોઇપણ જાતની વિસંગતતા માલૂમ પડશે તો, તેવી ક્ષતિયુક્ત અરજીઓ ધરાવતા ઉમેદવારોની ઉમેદવારી મંડળ દ્વારા જે તે તબક્કેથી 'રદ' કરવામાં આવશે. ખોટી કે અધૂરી વિગતોને કારણે ક્ષતિયુક્ત અરજી/ ઉમેદવારી રદ કરવામાં આવે તો, તેમાં મંડળની કોઇ જવાબદારી રહેશે નહીં. આથી, ઉમેદવારોને તેમની પાસેના પ્રમાણપત્રોને આધારે અને તેને અનુરૂપ વિગતો ઓનલાઇન અરજી કરતી વખતે દર્શાવવાની ખાસ કાળજી રાખવા જણાવવામાં આવે છે. આ બાબતે ઓનલાઇન અરજીમાં દર્શાવેલી વિગતોમાં સુધારા વધારા કરવાની રજૂઆત ગ્રાહ્ય રાખવામાં આવશે નહીં.

- (7) અરજીને કન્ફર્મ કરતાં "confirmation number" generate થશે, જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. કન્ફર્મેશન નંબર સિવાય કોઇ પણ જાતનો પત્રવ્યવહાર કરી શકાશે નહીં. ઉમેદવારે Confirm થયેલ અરજીપત્રકની પ્રિન્ટ અચૂક કાઢી તેને સાચવી રાખવી અને માંગણી કરવામાં આવે ત્યારે રજૂ કરવાની રહેશે.
- (8) print application ઉપર click કરીને confirmation number ટાઈપ કરવો અને print ઉપર click કરી અરજીની પ્રિન્ટ કાઢી શકાશે.
- (9) સામાન્ય વર્ગ (જનરલ કેટેગરી)ના તમામ ઉમેદવારે તેમની ઓનલાઇન અરજી કન્ફર્મ થયા બાદ ફકરા- 0૪ માં આપેલ સૂચનાઓ અનુસાર SBI e-pay મારફતે ઓનલાઇન પધ્ધતિ મુજબ અરજી ફી ₹૧૦૦/- તથા સર્વિસ ચાર્જ ભરવાના રહેશે. અરજી કન્ફર્મ કર્યા બાદ નિયત સમયમર્યાદામાં ફી ન ભરનાર જનરલ કેટેગરીના ઉમેદવારની અરજી આપો આપ "રદ" ગણાશે.

૧૯. સ્પર્ધાત્મક પરીક્ષા પધ્ધતિ અને પસંદગી પ્રક્રિયા :-

- ૧૯.૧ સ્પર્ધાત્મક પરીક્ષા પધ્ધતિ હેતુલક્ષી MCQ (Multiple Choice Question) પ્રકારના પ્રશ્નોવાળી COMPUTER BASED RECRUITMENT TEST (CBRT) અથવા OPTICAL MARK RECOGNITION (OMR) પધ્ધતિની રહેશે. જે અંગેનો પરીક્ષા કાર્યક્રમ અને પરીક્ષા પધ્ધતિની જાહેરાત મંડળ દ્વારા અલગથી પ્રસિધ્ધ કરવામાં આવશે. પરીક્ષા માટે ઉમેદવારોની સંખ્યાને ધ્યાને લઈને મંડળ ધ્વારા પરીક્ષા કેન્દ્રો નક્કી કરવામાં આવે તે પરીક્ષા કેન્દ્રો પર ઉમેદવારે પરીક્ષા આપવાની રહેશે. આ માટે ગુજરાત પંચાયત સેવા પસંદગી મંડળની વેબસાઇટ જોતા રહેવા ઉમેદવારોને સલાહ આપવામાં આવે છે.
- ૧૯.૨ ઓનલાઇન અરજીપત્રકમાં ઉમેદવારે ભરેલ વિગતોની કોઇ પણ ચકાસણી કર્યા વગર ઉમેદવારોને આ જગ્યા માટેની નિયત સ્પર્ધાત્મક પરીક્ષા માટે કામચલાઉ ધોરણે દાખલ કરી મંડળ દ્વારા પરીક્ષાની તારીખ આખરી કર્યા બાદ online કોલેટર (હોલટિકીટ) (પ્રવેશપત્ર), પરીક્ષાના તારીખ, સમય અને પરીક્ષા કેન્દ્રની જાણ કરવામાં આવશે. આથી ઉમેદવારોને મંડળની વેબસાઇટ જોતા રહેવા સલાહ આપવામાં આવે છે.
- ૧૯.૩ કોઇ પણ સંજોગોમાં કોલેટર (હોલટિકીટ) સિવાય ઉમેદવારને પરીક્ષા ખંડમાં પ્રવેશ મળશે નહીં, જેની દરેક ઉમેદવારોએ નોંધ લેવી. જેથી ઉમેદવારોએ ઓનલાઇન ડાઉનલોડ કરેલ કોલેટર (હોલટિકીટ)ની

પ્રિન્ટ નકલ પરીક્ષા આપવા જતી વખતે સાથે રાખવી ફરજિયાત છે. વખતોવખતની માહિતી માટે મંડળની વેબસાઇટ <https://gpssb.gujarat.gov.in> જોતાં રહેવું.

૧૯.૪ સદર સ્પર્ધાત્મક પરીક્ષામાં ગુજરાત સરકારશ્રીના પંચાયત, ગ્રામ ગૃહ નિર્માણ અને ગ્રામ વિકાસ વિભાગના તા.૨૨-૭-૨૦૨૧ના જાહેરનામા ક્રમાંક: કેપી/૨૦/૨૦૨૧/પીઆરઆર/૧૦૨૦૧૪/૧૦૬/ખથી પ્રસિધ્ધ થયેલ ગુજરાત પંચાયત સેવા (વર્ગ-૩) ભરતી (પરીક્ષા) નિયમો ૨૦૨૧, તા.૧૫-૦૫-૨૦૨૫ના જાહેરનામા ક્રમાંક: KP/28 of 2025/PRHRDD/KRT/E-FILE/14/2023/0347/KH થી બહાર પાડેલ ગુજરાત પંચાયત સેવા (વર્ગ-૩) ભરતી (પરીક્ષા) (સુધારા) નિયમો, ૨૦૨૫ની જોગવાઈ મુજબ ફકત -૧ (એક) પ્રશ્નપત્ર (હેતુલક્ષી) નીચે મુજબ રહેશે:-

Cadre Name	Syllabus	Marks	Exam Medium	Duration
Multi purpose Health Worker (Male) (Class-III)	1. General Awareness and General Knowledge *	35	Gujarati	Three Hours
	2. Gujarati Grammar	20	Gujarati	
	3. English Language and Grammar	20	English	
	4. General Mathematics, Reasoning & Data Interpretation	25	Gujarati	
	5. Questions assessing the requisite knowledge for the job and technical knowledge with regard to the educational qualification	100	Gujarati	
	Total	200		

* "General Awareness and General Knowledge" include questions related to -

1. General Mental Ability and General Intelligence.
2. History of India and History of Gujarat.
3. Cultural heritage of India and Gujarat.
4. Geography of India and Geography of Gujarat
5. Sports.
6. Indian Polity and the Constitution of India.
7. Panchayati Raj.
8. Welfare Schemes of Gujarat State and Union Government.
9. Indian Economy and Planning.
10. General Science, Environment and Information & Communication Technology.
11. Current Affairs of Regional, National and International Importance.

NOTE: The question papers shall be of objective type MCQs (Multiple Choice Questions).

- ૧૯.૫ આ સ્પર્ધાત્મક પરીક્ષામાં ઉપર દર્શાવ્યા મુજબના વિષયોને આવરી લેતા હેતુલક્ષી પ્રશ્નોનું ઉત્તરપત્ર OPTICAL MARK RECOGNITION (OMR)/ COMPUTER BASED RECRUITMENT TEST (CBRT) પધ્ધતિ સ્વરૂપનું રહેશે.
- ૧૯.૬ મંડળ દ્વારા સ્પર્ધાત્મક પરીક્ષાની તારીખ નિયત થયેથી મંડળ દ્વારા નિયત થનાર પરીક્ષા સ્થળોએ સ્પર્ધાત્મક પરીક્ષા યોજવામાં આવશે. સ્પર્ધાત્મક પરીક્ષાની તારીખ, સમયમાં અનિવાર્ય સંજોગોને કારણે મંડળ ફેરફાર કરી શકશે.

- ૧૯.૭ સ્પર્ધાત્મક પરીક્ષા પૂર્ણ થયા બાદ મંડળ દ્વારા પ્રશ્નપત્રના સૂચિત જવાબો દર્શાવતી “પ્રોવીઝનલ આન્સર કી (P.A.K.)” પ્રસિધ્ધ કરવામાં આવશે. તે પરત્વે ઉમેદવારોના વાંધા સૂચન મેળવ્યા બાદ “ફાઇનલ આન્સર કી (F.A.K.)” મંડળ દ્વારા તૈયાર કરવામાં આવશે અને તેના આધારે રીઝલ્ટ પ્રોસેસીંગની કાર્યવાહી હાથ ધરવામાં આવશે.
- ૧૯.૮ ઉમેદવારે દર્શાવેલ પ્રત્યેક સાચા જવાબદીઠ ૧ (એક) ગુણ મળવાપાત્ર થશે. ખોટા જવાબ આપવાના સંજોગોમાં પ્રશ્નને ફાળવેલ ગુણના (-૦.૨૫) (માઇનસ ઝીરો પોઇન્ટ પચ્ચીસ) ગુણ ઉમેદવારે મેળવેલ ગુણમાંથી ઓછા કરવામાં આવશે.
- ૧૯.૯ ફાઇનલ આન્સર કી માં કોઇ કારણોસર પ્રશ્ન રદ કરવામાં આવે તો, તેવા સંજોગોમાં રદ થયેલ પ્રશ્નના ગુણની બાકી રહેલ પ્રશ્નના ગુણભારમાં પ્રો-રેટા (Pro-Rata) મુજબ ગણતરી કરવામાં આવશે. ઉમેદવાર પ્રશ્નનો સાચો જવાબ આપશે તો તે પ્રશ્નને પ્રો-રેટા અનુસાર ફાળવેલ ગુણભાર મુજબ ગુણ આપવામાં આવશે. ખોટા જવાબ આપવાના સંજોગોમાં પ્રશ્નને પ્રો-રેટા મુજબ જે ગુણભાર આપવામાં આવેલ હોય તેના ૧/૪ ગુણ ઉમેદવારે મેળવેલ ગુણમાંથી ઓછા કરવામાં આવશે.
- ૧૯.૧૦ જો એક કરતા વધુ ઉમેદવારોએ એક સરખા ગુણ મેળવેલ હોય તો, તે પૈકી જન્મ તારીખ મુજબ વધુ વય ધરાવતા ઉમેદવારને મેરીટ ક્રમમાં અગ્રતાક્રમ આપવામાં આવશે અને જો કોઇ ઉમેદવારોના ગુણ અને જન્મ તારીખ બંને સરખા હોય તો શૈક્ષણિક લાયકાતની મેરીટ મુજબ મેરીટમાં અગ્રતાક્રમ આપવામાં આવશે.
- ૧૯.૧૧ મંડળ દ્વારા સરકારશ્રીના પંચાયત, ગ્રામ ગૃહ નિર્માણ અને ગ્રામ વિકાસ વિભાગના તા.૨૨-૭-૨૦૨૧ના જાહેરનામા ક્રમાંક: કેપી/૨૦/૨૦૨૧/પીઆરઆર/૧૦૨૦૧૪/૧૦૬/ખ થી પ્રસિધ્ધ થયેલ ગુજરાત પંચાયત સેવા (વર્ગ-૩) ભરતી (પરીક્ષા) નિયમો-૨૦૨૧ તથા તા.૧૫-૦૫-૨૦૨૫ જાહેરનામા ક્રમાંક: KP/28 of 2025/PRHRDD/KRT/E-FILE/14/2023/0347/KH થી પ્રસિધ્ધ થયેલ ગુજરાત પંચાયત સેવા (વર્ગ-૩) ભરતી (પરીક્ષા) (સુધારા) નિયમો, ૨૦૨૫ તથા તા.૧૦-૦૯-૨૦૨૫ ના જાહેરનામા ક્રમાંક:- KP/40 of 2025/PRHRDD/KRT/E-FILE/14/2023/0347/KH થી પ્રસિધ્ધ થયેલ ગુજરાત પંચાયત સેવા (વર્ગ-૩) ભરતી (પરીક્ષા) (બીજો સુધારો) નિયમો, ૨૦૨૫, જે તે સંવર્ગના ભરતી નિયમો, વિવિધ અનામત કેટેગરીને લગતા ઠરાવો તેમજ માન્ય રમતગમતના માન્ય પ્રમાણપત્રો ધરાવતા ઉમેદવારોને મળવાપાત્ર વધારાના ગુણને લગતી જોગવાઈઓ, ઓનલાઇન અરજી અન્વયે આ સ્પર્ધાત્મક પરીક્ષામાં હાજર રહેલ ઉમેદવારે મેળવેલ ગુણ, ઓનલાઇન અરજીમાં દર્શાવેલ વિગતોને આધારે પ્રોવીઝનલ રીઝલ્ટ અને તેની સાથે જે તે કેટેગરીમાં ઉપલબ્ધ ખાલી જગ્યાના પ્રમાણમાં કેટેગરીવાઇઝ મેરીટ ક્રમાનુસાર આ સંવર્ગનું “પ્રોવીઝનલ મેરીટ લીસ્ટ” તૈયાર કરવામાં આવશે, તેમજ કેટેગરીવાઇઝ મેરીટ આધારે તૈયાર થયેલ પ્રોવીઝનલ મેરીટ લીસ્ટમાં સ્થાન પામેલ ઉમેદવારોને ઉક્ત પરીક્ષા નિયમોની જોગવાઈઓ મુજબ “અસલ પ્રમાણપત્ર ચકાસણી” માટે ઉપસ્થિત રહેવા / ઓનલાઇન ચકાસણી માટે જણાવવામાં આવશે અને ચકાસણીના અંતે પ્રમાણપત્ર ચકાસણીમાં ગેરહાજર રહેલ ઉમેદવારો / ઓનલાઇન પ્રમાણપત્ર સબમીટ ન કરેલ હોઇ તેમજ જાહેરાત મુજબ નિયત લાયકાત ધરાવતા ન હોય તેવા તમામ ઉમેદવારોને ગેરલાયક (Disqualified) ઠરાવવામાં આવશે. પંચાયત, ગ્રામ ગૃહ નિર્માણ અને ગ્રામ વિકાસ વિભાગના તા.૨૨-૭-૨૦૨૧ના જાહેરનામા ક્રમાંક: કેપી/૨૦/૨૦૨૧/પીઆરઆર/૧૦૨૦૧૪/૧૦૬/ખ થી પ્રસિધ્ધ થયેલ ગુજરાત પંચાયત સેવા (વર્ગ-૩) ભરતી (પરીક્ષા) નિયમો, ૨૦૨૧ મુજબ

પ્રોવિઝનલ મેરીટ લીસ્ટમાં સમાવિષ્ટ પ્રમાણપત્ર ચકાસણીને અંતે લાયક ઠરેલ ઉમેદવારોને મેરીટ ક્રમાંકુસાર રૂબરૂ બોલાવીને ઓનસ્ક્રીન જિલ્લા ફાળવણી કરી Final Select List and Recommendation List પ્રસિધ્ધ કરવામાં આવશે તેમજ Waiting List બહાર પાડવાની પણ નિયમાનુસાર કાર્યવાહી કરવામાં આવશે.

૨૦. લઘુત્તમ લાયકી ધોરણ (Minimum Qualifying Standard):-

ગુજરાત પંચાયત સેવા (વર્ગ-૩) ભરતી (પરીક્ષા) નિયમો, ૨૦૨૧ ની જોગવાઈને આધીન રહીને આ સંવર્ગની જગ્યાઓ ભરવા માટે જાહેરાતમાં જે સંખ્યા દર્શાવવામાં આવેલ હોય તે સંખ્યાને ધ્યાનમાં લઈને લઘુત્તમ લાયકાતનું ધોરણ મંડળ નિયત કરી શકશે. પરંતુ કોઈ પણ કેટેગરી માટે ૪૦ ટકા કરતા ઓછુ લાયકાતનું ધોરણ નિયત કરી શકાશે નહિ. તે મુજબ લઘુત્તમ લાયકી ધોરણ (Minimum Qualifying Standard) નિયત કરવામાં આવેલ છે. જે ઉમેદવારોને બંધનકર્તા રહેશે.

૨૧. અન્ય અગત્યની શરતો :-

- ૨૧.૧ ઉમેદવારની શૈક્ષણિક લાયકાત, કોમ્પ્યુટરની જાણકારી, ઉંમર, જેન્ડર, જાતિ (કેટેગરી-EWS, SC, ST, SEBC), માજી સૈનિક, સ્પોર્ટ્સ, શારીરિક અશક્તતા અને અન્ય બાબતોના ઉમેદવાર પાસેના અસલ પ્રમાણપત્રોને આધારે ઓનલાઇન અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. ઓનલાઇન અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ મંડળ માંગે ત્યારે ઉમેદવારે અસલમાં (ઝેરોક્ષ નકલો સહીત) રજૂ કરવાના રહેશે. એવા પુરાવા રજૂ નહીં કરી શકનાર અથવા તેમાં વિસંગતતા જણાયેથી ઉમેદવારનું અરજીપત્રક જે - તે તબક્કેથી “રદ” કરવાપાત્ર થશે અને તેવા ઉમેદવારની ઉમેદવારી/ પસંદગી/ નિમણૂક “રદ” કરવામાં આવશે.
- ૨૧.૨ કન્ફર્મ થયેલ અરજીપત્રકની વિગતો કે તેમાં ઉમેદવારે આપેલ માહિતીમાં ક્ષતિ કે ચૂક બાબતે સુધારો કરવાની રજૂઆત/ વિનંતી ગ્રાહ્ય રાખવામાં આવશે નહીં.
- ૨૧.૩ ફિક્સ પગારથી લાયક ઉમેદવારને ૫ (પાંચ) વર્ષનાં અજમાયશી ધોરણે આ સંવર્ગની જગ્યા ઉપર નિમણૂક સત્તાધિકારી દ્વારા નિમણૂક આપ્યેથી આ જગ્યાના ભરતી નિયમો, ખાતાકીય પરીક્ષા નિયમો, કોમ્પ્યુટર કૌશલ્ય પરીક્ષા નિયમો- ૨૦૦૬ તથા પૂર્વ સેવા તાલીમ અને તાલીમાન્ત પરીક્ષાનાં નિયમો મુજબ નિયત પરીક્ષાઓ આ નિયત સમયગાળા દરમ્યાન સરકારશ્રીના તે અંગેના પ્રવર્તમાન નિયમાનુસાર પાસ કરવાની રહેશે.
- ૨૧.૪ ઉમેદવાર પોતે આ સંવર્ગની પ્રોવિઝનલ મેરીટ યાદી/ પસંદગીયાદી/ ભલામણયાદીમાં સમાવિષ્ટ થવા માત્રથી સંબંધિત જગ્યા ઉપર નિમણૂક મેળવવાનો દાવો કરવાને હકકદાર થશે નહીં. નિમણૂક કરનાર સત્તાધિકારીને પોતાને એવી ખાતરી થાય કે, જાહેર સેવા માટે તે ગુજરાત પંચાયત સેવા વર્ગીકરણ અને ભરતી (સામાન્ય) નિયમો -૧૯૯૮ અને જે તે સંવર્ગની ભરતી અંગેના પ્રવર્તમાન નિયમોથી ઠરાવેલ નિયમાનુસાર ઉમેદવાર યોગ્ય જણાતા નથી, તો જે તે તબક્કે આવા ઉમેદવારને તેમની નિમણૂક ‘રદ’ કરીને પડતા મૂકી શકાશે. નિમણૂક બાબતે નિમણૂક સત્તાધિકારીનો નિર્ણય આખરી ગણાશે.

- ૨૧.૫ આ ભરતી પ્રક્રિયા આ સંવર્ગના પ્રવર્તમાન ભરતી નિયમો અને પરીક્ષા નિયમોને તેમજ આ બાબતના સરકારશ્રીના કાયદા અને નિયમોની જોગવાઈને સંપૂર્ણપણે આધિન રહેશે.
- ૨૧.૬ આ જાહેરાત કોઈ પણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો, તેમ કરવાનો મંડળને સંપૂર્ણ હકક / અધિકાર રહેશે અને મંડળ આ માટે કારણો આપવા બંધાયેલ રહેશે નહીં તેમજ તેવા સંજોગોમાં ભરેલ અરજી રદ થયેલી ગણાશે અને અરજી ફી પરત મળવાપાત્ર થશે નહીં.
- ૨૧.૭ આખરી પસંદગી પામેલ ઉમેદવાર નિમણૂક સત્તાધિકારી ઠરાવે તે શરતોને આધિન નિમણૂક મેળવવાને પાત્ર ઠરશે.
- ૨૧.૮ નીચે દર્શાવ્યા મુજબની અરજીઓ રદ કરવામાં આવશે. (આ યાદી માત્ર ઉદાહરણ સ્વરૂપે છે, જે સંપૂર્ણ નથી)
- (૧) ઓનલાઇન મુસદા મુજબ અરજી કરેલ ન હોય,
 - (૨) અરજીમાં દર્શાવેલ વિગતો અધૂરી કે અસંગત હોય,
 - (૩) અરજીમાં ઉમેદવારે સહી કે પાસપોર્ટ સાઈઝનો ફોટો અપલોડ કરેલ ન હોય,
 - (૪) અરજી ફેકસ થી, ઇ-મેલ થી અથવા પોસ્ટથી મોકલાવેલ હોય,
 - (૫) સામાન્ય વર્ગ (જનરલ કેટેગરી)ના ઉમેદવારે પૂરેપૂરી ફી ન ભરેલ હોય.
- ૨૧.૯ અનામત કક્ષાના ઉમેદવારો માટે જાહેરાતમાં અનામત જગ્યાઓ દર્શાવેલ ન હોય ત્યાં આવા ઉમેદવારો સામાન્ય વર્ગની જગ્યા માટે અરજી કરેલ હોવાનું ગણાશે અને તેને સામાન્ય વર્ગના વયમર્યાદાને લગતા ધોરણો લાગુ પડશે. પરંતુ તેઓએ અરજી ફી ભરવાની રહેશે નહીં.
- ૨૧.૧૦ ઉમેદવાર અરજીપત્રકમાં તાજેતરનો ફોટો upload કરે, તેની પાસપોર્ટ સાઈઝના ફોટાની એક કરતાં વધુ કોપીઓ પોતાની પાસે રાખવાની રહેશે. પરીક્ષા સમયે હાજરીપત્રકમાં તે જ ફોટો લગાવવાનો રહેશે તેમજ મંડળ માંગે ત્યારે તેવો જ ફોટો રજૂ કરવાનો રહેશે.
- ૨૧.૧૧ મંડળની વેબસાઇટ <https://gpsb.gujarat.gov.in> નિયમિતપણે જોતા રહેવા ઉમેદવારોને ખાસ સૂચના આપવામાં આવે છે.

૨૨ ગેરવર્તણૂક અંગે દોષિત ઠરેલા ઉમેદવારો વિરુદ્ધ પગલા:-

૨૨.૧ મંડળ જે કોઈ ઉમેદવારને-

1. તેને ઉમેદવારી માટે કોઈપણ પ્રકારે ટેકો મેળવવા માટે એટલે કે મંડળના અધ્યક્ષ, સભ્ય અથવા કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે,
2. બીજાનું નામ ધારણ કરવા માટે,
3. બીજા પાસે પોતાનું નામ ધારણ કરાવવા માટે,
4. બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે,
5. યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે,
6. પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનનો આશ્રય લેવા માટે,

7. પરીક્ષા દરમ્યાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા કોઈપણ છાપેલા કે હસ્તલિખિત સાહિત્યની મદદથી અથવા વાતચીત દ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે,
8. લખાણોમાં અશ્લિલ ભાષા અથવા બીભત્સ બાબત સહિતની અપ્રસ્તુત બાબત લખવા માટે,
9. પોતાની ઓળખસૂચક કોઈપણ પ્રકારની નિશાની, લખાણ, આલ્ફાબેટ, ચિહ્ન કે જેનાથી ઓળખ પ્રસ્થાપિત થાય તેવા પ્રયાસ કરવા માટે,
10. પરીક્ષા ખંડમાં અન્ય કોઈ રીતે ગેરવર્તણૂક કરવા માટે, અથવા
11. પરીક્ષાના સંચાલન કરવા માટે મંડળે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, અથવા
12. પૂર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી કરવા માટે, અથવા
13. પરીક્ષા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય
14. પરીક્ષા ખંડમાં મોબાઇલ/બ્લુટૂથ કે અન્ય ઇલેક્ટ્રોનિક્સ ગેઝેટ સાથે હાજર રહે અથવા તેની મદદથી કોઈપણ પ્રકારની ગેરરીતી કરવા પ્રયાસ કરે તો

ઉપરોક્ત ૧ થી ૧૪ કિસ્સાઓમાં ફોજદારી કાર્યવાહીને પાત્ર થવા ઉપરાંત (ક) મંડળ, તે જે પરીક્ષાનો ઉમેદવાર હોય તે પરીક્ષામાંથી ગેરલાયક ઠરાવી શકશે, અથવા (ખ) (૧) મંડળે, સીધી પસંદગી માટે લેવાની કોઈપણ પરીક્ષામાં બેસવામાંથી અથવા કોઈપણ રૂબરૂ મુલાકાતમાંથી, અથવા (૨) રાજ્ય સરકાર, પોતાના હેઠળની કોઈપણ નોકરીમાંથી કાયમી રીતે અથવા નિર્દિષ્ટ મુદત માટે ગેરલાયક / બાકાત કરી શકશે.

- ૨૨.૨ ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી/ અર્ધ સરકારી/ સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય અને ગેરલાયકાતનો સમય ચાલુ હશે તો આવા ઉમેદવારની ઉમેદવારી/ પસંદગી/ નિમણૂક રદ થવાને પાત્ર બનશે.
- ૨૨.૩ ગુજરાત સરકાર દ્વારા જાહેર પરીક્ષામાં થતી ગેરરીતિ તથા પ્રશ્નપત્રો લીક થવા બાબતનો Gujarat Public Examination (Prevention of Unfair Means) Act, 2023 અધિનિયમ માર્ચ-૨૦૨૩ થી અમલી કરેલ છે. સરકાર દ્વારા ઉક્ત અધિનિયમમાં “Examination Authority” તરીકે ગુજરાત પંચાયત સેવા પસંદગી મંડળનો પણ સમાવેશ કરેલ છે. આથી, મંડળ દ્વારા આયોજિત તમામ સ્પર્ધાત્મક પરીક્ષાઓને જાહેર પરીક્ષાઓ તરીકે ગણવાની થતી હોવાથી સદર અધિનિયમ મંડળની પરીક્ષાઓમાં પણ લાગુ પડે છે. આથી, ઉક્ત જાહેરાતની સ્પર્ધાત્મક પરીક્ષામાં જો કોઈ પણ ઉમેદવાર Gujarat Public Examination (Prevention of Unfair Means) Act, 2023 ની જોગવાઈઓનો ભંગ કરતો જણાઈ આવશે અને તેમાં કસૂરવાર સાબિત થશે તો તેની સામે સદર અધિનિયમમાં દર્શાવ્યા મુજબ કાયદેસરની કાર્યવાહી હાથ ધરવામાં આવશે.

૨૨.૪ ઉમેદવારને આથી ચેતવણી આપવામાં આવે છે કે, તેઓએ અરજીપત્રકમાં કોઇપણ પ્રકારની ખોટી માહિતી દર્શાવવી નહીં તેમજ આવશ્યક માહિતી છુપાવવી નહીં. ઉપરાંત, તેઓએ રજૂ કરેલ અસલ દસ્તાવેજો કે તેની પ્રમાણિત નકલમાં કોઇ પણ સંજોગોમાં સુધારો અથવા ફેરફાર અથવા બીજા કોઇ પણ ચેડા કરવા નહીં અથવા તેઓએ આવા ચેડા કરેલ/ બનાવટી દસ્તાવેજો રજૂ કરવા નહીં. જો એક જ બાબતના બે કે તેથી વધુ દસ્તાવેજોમાં અથવા તેની પ્રમાણિત નકલમાં કોઇ પણ પ્રકારની અચોક્કસાઇ અથવા વિસંગતતા જણાય તો તે વિસંગતતાઓ બાબતની સ્પષ્ટતા રજૂ કરવી અને આવા કિસ્સામાં મંડળનો નિર્ણય માન્ય રહેશે.

૨૩. ફેરફાર કે રદ કરવાની મંડળની સત્તા:-

આ જાહેરાત તેમજ જાહેરાતમાં દર્શાવેલ જોગવાઇઓમાં કોઇ પણ કારણોસર તેમાં ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો મંડળનો સંપૂર્ણ હકક/ અધિકાર રહેશે અને મંડળ તે માટે કારણો આપવા બંધાયેલ રહેશે નહીં.

“મંડળના આદેશાનુસાર”
તારીખ:-૨૯/૦૪/૨૦૨૬

સચિવ
ગુજરાત પંચાયત સેવા પસંદગી મંડળ
ગાંધીનગર

ઉમેદવારોના હિતમાં જાહેર સૂચના

પંચાયત સેવાની ઉપરોક્ત સંવર્ગની સીધી ભરતી માટે ગુજરાત પંચાયત સેવા પસંદગી મંડળ દ્વારા ઓનલાઇન અરજીઓ મંગાવવામાં આવેલ છે. આ જગ્યાઓ માટે અરજી કરનાર ઉમેદવારોના હિતમાં, ઉમેદવારોને લાંચ રુચ્છત/ લાલચ કે છેતરપિંડી આચરે તેવા અસામાજિક તત્વોથી દૂર રહેવા સાવધાન કરવામાં આવે છે તેમજ મંડળના પદાધિકારી/ અધિકારી/ કર્મચારીને નામે જો કોઇ ઇસમો નોકરી અપાવવાના નામે ઉમેદવારો પાસેથી નાણા ઉઘરાવતા હોય તો તેવા ઇસમો સામે કાયદેસરની ફોજદારી કાર્યવાહી કરાવવી તથા આવી કોઇ અસામાજિક પ્રવૃત્તિ/ છેતરપિંડી આપના ધ્યાનમાં આવે તો તરત જ લાંચ રુચ્છત બ્યુરોનાં ટોલ ફ્રી નંબર ૧૮૦૦-૨૩૩-૪૪૪૪૪ અથવા ૧૦૬૪ ઉપર સંપર્ક કરવા જણાવવામાં આવે છે.